


Nikolay Qoqol

Görkəmli rus yazıçısı, dramaturqu, şairi, tənqidçisi, publisisti

Şinel



Nikolay Vasilyeviç Qoqol

ŞİNEL

Tərcüməçi:
Mikayıl Rzaquluzadə

Николáй Васíльевич Гóголь

ШИНЕЛЬ

“Şinel” povesti Nikolay Qoqolun maraqlı və məzmunlu, öz aktuallığı ilə seçilən əsərlərindən biridir. Ön sırada verilən Akaki Akakiyeviç Başmaçkin Peterburqun kiçik dövlət məmərudur, vəzifəsi sənədlərin üzünü köçürməkdir. Lakin bu sadə və yoxsul insanı ətrafdakı gənc məmurlar lağ edir, əngel törədir, onu incidir, Başmaçkina işləməyə imkan vermirlər.

Akaki Akakiyeviç bir gün kürəyində, ciyində soyuqluq hiss edir, görür ki, şineli bir-iki yerdən süzülüb. Dərzi Petroviç müraciət edir, şinələ yamaq saldırmaq istəsə də bu, əmələ gəlmir. Təzə şinəl tikdirmək isə Akakinin məvacibinə uyğun deyil. Məmər məcburiyyətdən bəzi xərclərində qənaət etməli olur: gecələr çay içmir, şam yandırmır, içkini yığışdırır, camaşırxanaya xərc çəkməmək üçün evdə paltarsız – bircə xalatda davranır ki, kirlənməsin.

Nəhayət, Akaki Akakiyeviçin şineli hazır olur, şaxtalı bir gündə departamente təzə geyimdə gəlir. Bir axşam onu rəis köməkçisinin ad gününə dəvət edirlər, qonaqlıqdan qayıdanda isə qaranlıq tində dəyanan “biğli adam” “Paho – mənim şinelim!” deyib kiçik məmərun təzə libasını çırpışdırır...

Николáй Васíльевич Гóголь **ШИНЕЛЬ**
Nikolay Vasilyevic Qogol ŞİNEL
Bak, QANUN nəşriyyatı, 2018, 72 səh.
Çapa imzalanmışdır: 20.06.2018

Tərcüməçi: Mikayıl Rzaquluzadə

QANUN nəşriyyatı
Bakı, AZ 1102, Tbilisi pros., 76
Tel: (+994 12) 431-16-62; 431-38-18
Mobil: (+994 55) 212 42 37
e-mail: info@qanun.az
www.qanun.az
www.fb.com/Qanunpublishing

AB 022051 / İN 0035

© QANUN nəşriyyatı, 2018
© Николáй Васíльевич Гóголь, 1836

Bu kitabın Azərbaycan dilinə tərcümə və yayım
hüquqları QANUN nəşriyyatına məxsusdur. Kitabın tekrar və
hisso-hisso nəşri «Müləlliflik hüququ və əlaqəli hüquqlar haqqında»
Azərbaycan Respublikasının Qanununa ziddir.

Bir departamentdə... ancaq, yaxşısı budur, departamentin adını söyləmeyək. Dün-yada cürbəcür departamentlərdən, polklardan, dəftərxanalardan və sözün qisası, hər cür mənsəb sahiblərindən qorxulu bir şey yoxdur. İndi artıq tək-tək hər adam öz simasında bütün cəmiyyəti təhqir olunmuş sayır. Deyirlər ki, lap bu yaxınlarda adı yadında olmayan bir şəhərin kapitan-ispravnikindən belə bir ərizə gəlməsidir ki, həmin ərizədə o, dövlət qərarlarının tələf olduğunu və onun müqəddəs adının tamamilə saymazyana çəkildiyini açıq-aydın izah edir. O, öz ərizəsinə dəlil olaraq yekə bir cild romantik bir əsər də əlavə etmişdir ki, bu əsərdə hər on səhifədən bir kapitan-ispravnik, bəzi yerlərdə hətta tamamilə sərxiş halda zahir olur. Buna görə də, yaxşısı bu-

dur, hər cür anlaşılmazlıqlara yol verməmək üçün əhvalat vəqəf olan departamenti biz eləcə bir departament adlandıraq. Bəli, bir departamentdə bir məmər qulluq edirdi; demək olmaz ki, bu məmər çox gözəldi, boyu alçaq, üzü bir qədər çopur, bir qədər kürən təhər, hətta zahirdən bir qədər koruş, alın tərəfdən bir balaca daz, hər iki yanağı qırışqlı və üzünüñ rəngi də babasıl xəstələrinin üzüñün rəngində idi. Nə çarə?! Təqsir Peterburqun iqlimindədir. Rütbəsinə gəlinçə (zira bizdə hər şeydən əvvəl rütbəni bildirmək lazımdır), o, dai-mi titulyarnı sovetnik deyilən bir rütbə sahibi idi. Məlum olduğu kimi, bu rütbəyə mənsub adamları acızlərin üstünə hücum etmək kimi tərifəlayiq bir vərdiş sahibi olan cürbəcür yazıçılar doyunca lağla qoymuş və istehza etmişlər. Məmərın familiyası Başmaçkin idi. Elə adının özündən məlumdur ki, bu ad bir zaman başmaqdan əmələ gəlmışdır; ancaq bu adın başmaqdan nə zaman, hansı vaxtda və nə cür əmələ gəldiyi barədə heç bir şey məlum deyil. Başmaçkinlərin ataları da, babaları da, hətta qayınları da həmişə uzunboğaz çəkmə geyib, yalnız ildə üç dəfə çəkmələrinin al-

tını yamatdırırdılar. Həmin məmərunun adı Akaki Akakiyeviç idi. Bəlkə, bu ad oxucuya bir qədər qəribə və uydurma kimi görünə bilər. Ancaq oxucunu əmin etmək olar ki, bu adı əsla uydurma-mışlar; öz-özlüyündə elə bir şərait yaranmışdı ki, ona əsla başqa ad vermək mümkün deyildi və bu əhvalat belə baş vermişdi. Akaki Akakiyeviç, əgər yaddaşımız bizi aldatmırsa, 23 mart gecəsi anadan olmuşdu. Bir məmər arvadı və çox yaxşı bir arvad olan rəhmətlik anası qayda üzrə uşağı xəç suyuna salıb ona ad qoymağa hazırlanmışdı. Onun anası hələ qapının ağızındakı çarpayının üstündə uzanmış və onun yanında uşağın kirvəsi, çox yaxşı bir adam olan və senatda şöbə müdürü vəzifəsində işləyən İvan İvanoviç Yeroşkin və kirvə qadın, kvartal zabitinin arvadı, çox nadir gözəl sıfətlərə malik bir arvad olan Arina Semyonovna Belobryuškova durmuşdu. Uşağın anasına bu üç addan birini seçməyi təklif etdilər: Mokki, Sossi və ya uşağa cəfəkeş Xozdazatin adını qoysunlar. Rəhmətlik arvad fikirləşdi ki, "yox, bunlar hamısı birtəhər adlardır". Onun könlünü almaq üçün təqvimin başqa bir yerini açdılar; yenə üç ad

çıxdı: Trifflı, Dula və Varaxası. Qarı dillənib dedi ki, "bu lap bələdir ki, hamısı elə birtəhər adlardır ki, düzü, mən heç belə ad eşitməmişəm. Yenə Varadat və ya Varux olsayıdı, bir şey idi, yoxsa Trifflı, Varaxası nadır". Təqvimin bir vərəqini də çevirdilər, bu adlar çıxdı: Pavzikaxi və Vaxtisi. Qarı dillənib dedi: "Yox, daha mən görürəm ki, bu uşağın bəxti belədir. İndi ki belə oldu, heç olmasa, qoy elə atasının adını qoyaq. Atası Akaki idi, qoy oğlu da Akaki olsun". Beləliklə də, Akaki Akakiyeviç əmələ gəldi. Uşağı xaçla'yıb ad qoydular, bu zaman uşaq ağlayıb üz-gözünü elə büzüşdürdü ki, elə bil titulyarnı sovetnik olacağını əvvəlcədən duymuşdu. Bəli, bütün bunlar bax belə baş vermişdi. Biz bütün bunları ona görə qeyd edirik ki, oxucu bunun tamamilə zəruri bir halda əmələ gəldiyini və uşaqa başqa ad vermək heç bir cür mümkün olmadığını görə bilsin. Onun departamentə nə vaxt və necə daxil olduğunu və onu bura kim təyin etdiyini heç bir kəs yadına getirə bilmir. Burda xeyli direktor və cürbəcür naçalniklər dəyişmişsə də, onu həmişə həmin yerdə, həmin vəziyyətdə yazı məmuru

vəzifəsində görmüşlər; belə ki, sonra hamı bu fikrə gəlmışdır ki, görünür, bu adam anadan tamamilə hazır bir halda, əynində vismundur və təpəsi daz bir halda doğulmuşdur. Departamentə ona heç bir hörmət edilməzdi. O gəlib keçəndə qapıçılar nəinki yerlərində durmazdilar, hətta ona sarı baxmazdilar da, elə bil ki, qəbul otığından eləcə bir milçək uçub getdi. Naçalniklər onunla birtəhər, soyuq-zalimanə rəftar edərdilər. Şöbə müdürü köməkçilərindən biri kağızı düz onun burnuna soxar, hətta heç deməzdə də ki, "üzünü köçürün" və ya "budur, maraqlı və yaxşıca bir işdir", yaxud yaxşı təriyəli idarələrdə olduğu kimi, başqa xoş bir söz deməzdilər. O da kağızı alıb yalnız kağıza baxardı; ona kağızı kimin verdiyinə və həmin adamın buna ixtiyarı olub-olmadığına əsla baxmazdi. O, kağızı alıb həmin saat onu yazmağa hazırlaşardı. Gənc məmurlar onu lağ'a qoyub dəftərxanalarda mümkün olan dərəcədə hazırlıqla ona sataşar, elə orada-ca, öz yanında onun barəsində və yetmiş yaşında bir qarı olan ev xanımı barəsində düzəltdikləri cürbəcür rəvayətləri danışar, deyərdilər ki, guya,

qarı onu döyür; toyları nə vaxt olacağını soruşar və onun başına kağız qırıntıları səpib, bunu qar adlandırdılar. Ancaq Akaki Akakiyeviç bütün bunlara birçə sözlə də cavab verməzdi, elə bil ki, onun qabağında heç bir kəs yoxdur; bu vəziyyət hətta onun işləməsinə təsir də etməzdi: bütün bu hay-küy içərisində o, yazıda bircə səhv də buraxmazdı. Yalnız zarafat həddən dözülməz bir hal aldıqda, onun böyründən itələyib işləməsinə mane olduqları zaman, o deyərdi: "Məndən əl çəkin, məni niyə incidirsiniz?" Onun sözlərində, səsində və bu sözləri ifadə etməsində nəsə qəribə bir şey var idi. Bu səsdə adamı rəhmə gətirən elə bir şey var idi ki, işə yeni girmiş və başqlarrı kimi Akaki Akakiyeviçə istehza etməkdə olan bir gənc, birdən-birə oxla vurulmuş kimi, donub qaldı və o vaxtdan bəri, sanki hər şey onun nəzərində dəyişib başqa cür göründü. Ədəb-ərkanlı və küber aləminə məxsus adamlar bilib, tanış olduğu yoldaşlarından onu nə isə qeyri-təbii bir qüvvə uzaqlaşdırıldı. Sonra uzun bir müddət, ən şən dəqiqələrdə belə onun gözünün qabağında alçaqboylu və təpəsi daz bir məmər görünüb

təsirli sözlərlə: "Məndən əl çəkin, niyə incidirsiniz", – deyərdi və bu təsirli sözlərdə sanki başqa bir məna vardı: "Mən sənin qardaşınam". Həmin bu gənc insanda nə qədər çox insaniyyətsizlik olduğunu, küberlərin zahirən zərif mədənililikləri altında nə qədər sərt bir kobudluq və aman Allah, hətta hamının nəcib və namuslu saydığı adamlarda da nə qədər sərt bir kobudluq olduğunu görüb öz ömründə sonralar da çox sarsılmışdı.

Yəqin ki, heç bir yerdə öz vəzifəsinə bu qədər can yandıran bir adam tapmaq olmazdı. Onun can-başa xidmət etdiyini söyləmək azdır: yox, o, eşqlə xidmət edirdi. Orada, bu üzünü köçürmək işində ona nə isə, özünəməxsus çox-növlü və xoş bir aləm göründürdü. Onun üzündə ləzzət əlamətləri zahir olurdu; bəzi hərflər onun çox sevdiyi hərflər idi. Bu hərflərə rast gəldikdə o, tamamilə özündən çıxardı: həm yavaşcadan gülər, həm göz vurar, həm dodaqları ilə yazmağa kömək edərdi, belə ki, onun qələmi ilə yazdığını hər bir hərfi üzündən oxumaq olardı. Əgər ona öz cidd-cəhdinə görə mükafat verilmiş olsaydı, bəlkə də, öz təəccübünə rəğmən, hətta statski sovetnik

də ola bilərdi. Lakin onun istehza edən yoldaşlarının söylədikləri kimi, o, bu xidmət sayəsində yalnız bir rəsmi məmurluq nişanı, bir də babasıl qazanmışdı. Amma demək olmaz ki, ona heç bir diqqət yetirilmirdi. Əslində mehriban bir adam olan bir direktor Akaki Akakiyeviç uzun müddət xidmət etdiyinə görə mükafatlandırmaq arzusu ilə əmr etmişdi ki, ona adı üzünü köçürmədən daha əhəmiyyətli bir iş tapşırınlardır və ona tapşırılmışdı ki, hazır bir iş barəsində başqa bir idarəyə bir təliqə yazısını; iş yalnız bundan ibarət idi ki, yalnız başlığı dəyişib və bəzi yerlərdə felleri birinci şəxsən üçüncü şəxsə keçirməli idi. Bu iş onun üçün elə bir çətinlik törendi ki, onu tamamilə tər basdı, o, alnimin tərini sile-silə, nəhayət, dedi ki: "Yox, yaxşısı budur, mənə bir şey verin, üzünü köçürüm". O vaxtdan bəri onu həmişəlik üzünü köçürmə işində qoyular. Onun üçün bu üzünü köçürmə işindən başqa, guya, heç bir şey yox idi. O, öz paltarı barəsində də əsla fikirləşməzdidi: onun vismundırı yaşıł deyil, nəsə unlu sarı rəngə çıldırdı. Yaxalığı çox dar və alçaq idi. Belə ki, boğazı uzun olmadığı halda, yaxalığından kənara

çixıb rus xaricilərinin başlarında on-on daşdıqları başları yırgalanan gipsdən düzəldilmiş pişik balalarının boyunları kimi Akaki Akakiyeviçin boyunu da həddən artıq uzun görünürdü. Onun vismundırıne həmişə bir şey, ya bir parça quru ot, ya da nəsə, bir sap qırığı yapmış olardı; bundan başqa, o, elə xüsusi bir məharətə malik idi ki, küçə ilə gedərkən həmişə pəncərənin altına içəridən cürbəcür zibil tullanılan vaxt yetişərdi; buna görə də həmişə onun şlyapasının üstündə qovun-qarpız qabığı və buna bənzər zir-zibil olardı. O, ömründə bircə dəfə də olsun küçədə baş verən hadisələrə diqqət yetirməzdidi, halbuki, məlum olduğu üzrə, onun tay-tuşları olan gənc məmurlar öz iti nəzərlərinin nüfuzunu o dərəcəyə çatdırırlar ki, küçənin o biri səkisində bir adamın şalvarının çəkmə altına keçən üzəngi bağının qırıldığını görür və bu həmişə onların üzündə hiyləgər bir gülüş əmələ gətirir.

Əger Akaki Akakiyeviç bir şeyə baxsaydı da, orada öz təmiz, səliqəli xəttiylə yazılmış sətirləri görərdi. Ancaq gözlənilmədən haradansa bir at başı onun çiyninə söykənib burun dəliklərindən

onun yanaqlarına isti hava buraxdıqda, Akaki Akakiyeviç sətrin ortasında deyil, kükçənin ortasında olduğunu görərdi. O, evə gələn kimi həmin saat stolun arxasında oturub, şorbasını və bir parça soğanlı mal ətini milçəklərlə və həmin vaxt Allahın qismət etdiyi başqa şeylərlə birlikdə, əsla dadını bilmədən, tələsik halda yeyərdi. O, qarnının get-geda köpdüyüünü gördükdə stolun arxasından durar, mürəkkəb dolu kiçik bankanı götürüb evə getirdiyi kağızların üzünü köçürməyə başlardı. Əgər evə iş getirməmiş olsaydı, o, qəsdən, yalnız öz zövqü üçün surət çıxarırdı, xüsusilə yazılı kağız üslubuna görə deyil, yeni və ya böyük bir adamın adresinə yazılmış olduğuna görə gözəl olsaydı, surətini daha həvəslə çıxarırdı.

Hətta Peterburqun boz səməsi tamamilə söndüyü və bütün məmər əhlinin hərə elindən gəldiyi kimi aldıqları maaşa və öz həvəslərinə görə yemək yeyib, doymuş olduğu saatlarda da, departamentdə qələm cirıldadıb qaçışmaqdan, özünün və özgələrin zəruri işlərindən və yorulmaq bilməyən insanın könüllü olaraq hətta lazımlı olduğundan artıq dərəcədə öz öhdəsinə götür-

düyü işlərdən sonra, hamı artıq istirahət etdiyi zamanda, – elə bir zamanda ki məmurlar qalan vaxtlarını zövq içində keçirməyə tələsir: zirək olanlar teatra qaçırlar; kimi küçəyə çıxıb vaxtıni cürbəcür şlyapacılara tamaşa etməkla keçirir; kimi məclisə gedib vaxtını məhdud məmər cəmiyyətinin ulduzu olan qəşəng bir qızə komplimentlər söyləməyə sərf edir; kimi, sadəcə, dördüncü və ya üçüncü mərtəbədə iki kiçik otaq, bir dəhliz və ya mətbəxdən ibarət mənzili olan və burada nahar və gəzintilərdən imtina etmək kimi bir çox fədakarlıqlar sayəsində alınmış lampa və ya bir başqa modalı şeylərə malik olan iş yoldaşının evinə gedir ki, bu daha tez-tez baş verir; müxtəsər, hətta elə bir zamanda ki bütün məmurlar öz dostlarının xirdaca mənzillərinə yığışib qızığın vist oynayır, bir qəpiklik suxarılarla stekanlarda çay içir, uzun çubuqlardan tütün sümürür, kart paylarkən yüksək cəmiyyətdən keçib gəlmış heç bir rusun heç bir zaman və heç bir surətdə imti-na edə bilməyəcəyi bir dedi-qodu nağıl edir, ya da, hətta danışmağa söz olmadıqda Falkonenin heykəlinin atının quyruğunun kəsildiyi barədə bir

komendanta xəbər verilməsi barədə ədəbi lətifəni danışırlar, — qərəz, hamının əylənməyə çalışdığı belə bir zamanda da Akaki Akakiyeviç heç bir şəylə əylənməzdı. Heç bir kəs deyə bilməzdilə ki, onu bir vaxt bir müsamirədə görmüş olsun. O, doyunca yazdıqdan sonra yatmaq üçün yerinə girib uzanır və “sabah Allah üzünü köçürməyə bir şey göndərər” ümidiylə əvvəlcədən gülümşünərdi. Dörd yüz manat məvaciiblə öz talyeyindən razı qalmağı bacaran bir adamın dinc həyatı beləcə keçib getməkdə idi və əgər yalnız titulyarnı sovetnik üçün deyil, hətta gizlin, həqiqi, saray və başqa müşavirlər üçün, hətta heç bir kəsə məşvərət etməyib və heç kəsdən məşvərət almayan adamlar üçün də həyat yoluna səpilmiş olan cürbəcür fəlakətlər olmasaydı, bəlkə, o lap qoca yaşlarına qədər bu cür yaşayacaqdı.

Peterburqda ildə dörd yüz manat və ya təxminən o qədər maaş alanların çox qüvvətli bir düşməni var. Bu düşmən bizim şimal şaxtasından başqa bir şey deyil; amma hərçənd deyirlər ki, guya, bu şaxta çox sağlamdır; səhər saat doqquzda, yəni kükçələr departamentlərə gedən adamlarla dolu olan bir

saatda bu şaxta əsla fərqinə varmadan, bütün burunlara elə şiddətli və sancan çırtmalar vurur ki, yaziq məmurlar əsla bilmirlər ki, burunlarını hara soxsunlar. Hətta yüksək vəzifə sahiblərinin də şaxtadan alınları ağrıdı və gözləri yaşardığı bu zamanlarda yaziq titulyarnı sovetniklər bəzən çox naçar bir vəziyyətdə qalırlar. Onların canları qurtarmaq üçün gücləri yalnız buna çatır ki, cindir şinellərinə bürünüb mümkün qədər beş-altı küçə qaçışınlar, sonra sveysar otağında ayaqlarını möhkəməcə yerə döyüb, beləliklə, öz vəzifələrini yerinə yetirmək qabiliyyətlərinin donunu açsınlar. Akaki Akakiyeviç qanuni məsafəni mümkün qədər sürətlə qaçmağa çalışdığını baxmaya-raq, bir müddətdən bəri hiss etməyə başlamışdı ki, onu kürəyindən və çiyinindən yaman soyuq kəsir. O, nəhayət, düşündü ki, bəlkə, şinelinin bir kəm-kəsiri var. Evdə şinelinin yaxşıca nəzərdən keçirdikdə o, iki-üç yerdən, yəni kürəyindən və çiyinlərindən şinelin süzlülüb əleyə bənzədiyini gördü; bu yerlərdən mahud o qədər sürtülmüşdü ki, o üzü görünürdü, astar da dağılmışdı. Bunu da bilmək lazımdır ki, Akaki Akakiyeviçin şि-

neli də məmurlar üçün bir istehza vasitəsi idi; bundan hətta nəcib şinel adını da alıb kapot adlandırmışdılar. Doğrudan da, bu şinel qəribə bir şəkil almışdı: bunun yaxalığı ildən-ilə kiçilirdi, çünki başqa yerlərinin yamanmasına işlədilirdi. Yamanma işləri dərzinin çox da mahir olmadığını göstərirdi və şinel torbaya bənzər yaraşıqsız bir hal almışdı. Akaki Akakiyeviç işin nə yerdə olduğunu görüb bu qərara gəldi ki, şineli dərzi Petroviçin yanına aparmaq lazım gələcəkdir; bu dərzi haradasa dördüncü mərtəbədə yaşayırırdı və ora həyətdən pilləkənlə çıxmaq lazım idi; dərzi taygöz və üzünün başdan-başa çopur olmasına baxmayaraq, əlbəttə, ayıq olduğu zamanlarda və başında başqa fikirlər olmadıqda, məmurların pal-paltarını və hər cür başqa pantalon və frakları xeyli müvəffəqiyətlə yamaya bilərdi. Əlbəttə, bu dərzi barəsində çox danışmaq lazım deyildi, lakin hekayədəki şəxslərin hər birinin xarakterini aydın göstərmək artıq bir qayda olduğundan bizim də çarəmiz yoxdur. Gəlin Petroviçdən də bir qədər danışaq. Əvvəller onun adı, sadəcə, Qriqori idi, özü də bir ağanın təhkimci nökəri idi. O,

sərbəstlik kağızı alıb əvvəller böyük bayramlarda, sonra isə fərqinə varmadan təqvimdə xəç ilə göstərilmiş bütün kilsə bayramlarında möhkəməcə içməyə başlığı zamandan bəri Petroviç adlanmağa başlamışdı. Bu cəhətdən o, dədə-baba qaydalarına sadiq idi və arvadı ilə mübahisə etdikdə onu el arvadı və alman adlandırırdı. İndi ki biz çəşib arvadından da danışdıq, onun barəsində də bir-iki söz söylemək lazımdır. Ancaq təessüf ol-sun ki, arvad barəsində az şey məlumdur. O da yalnız bundan ibarətdir ki, Petroviçin bir arvadı var: başına hətta yaylıq deyil, ləçək bağlayır. Ancaq gözəllik cəhətindən həmin arvad, gərək ki, çox lovğalana bilməzdii; hər halda, ona rast gəldikdə, yalnız qvardiya soldatları ləçəyinin altına göz yetirib bişlarını oynadar və nə isə xüsusi bir səs çıxardırlar.

Akaki Akakiyeviç Petroviçin mənzilinə çıxanda, haqq vermək lazımdır, üstü çirkab sularla dolu və məlum olduğu kimi, Peterburq evlərinin hamısının həyat pillələrində daim mövcud olan və adamin gözünü açısdıran spirit qoxusu verən pillələrlə çıxarkən, Petroviçin nə qədər muzd

istəyəcəyini düşünüb, öz fikrində iki manatdan artıq verməyəcəyini qərara aldı. Qapı açıq idi, çünki evin xanımı, nə isə bir baliq bişirməkdə olub, mətbəxdə o qədər tüstü əmələ gətirmişdi ki, hətta tarakanları da görmək mümkün deyildi. Akaki Akakiyeviç, hətta ev xanımının özünün də gözünə görünmədən, mətbəxdən keçib, nəhayət, otağa girdi və burada Petroviçin enli və rənglənməmiş bir taxta stolun üzündə, türk paşa-sı kimi barda qurub oturduğunu gördü. Ayaqları iş görməkdə olan dərzilərin adətinə görə, yalnız idi. Hər şeydən qabaq onun Akaki Akakiyeviçə məlum olan baş barmağı gözə çarpdı, bu barmağın dırmağı eybacərləşərək bağa çanağı kimi qalın və möhkəm idi. Petroviçin boynundan bir yumaq ipək və başqa saplar asılmışdı, dizinin üzündə də nə isə, köhnə bir şey var idi; O, üç dəqiqlidən bəri iynəni saplamaqla məşgül idi, sapı iynənin ulduzundan keçirə bilmədiyindən qaranlığa və hətta sapın özünü də yaman acığı tutmuşdu. Buna görə də burnunun altında donquldanırdı: "Girmir, mələn, məni lap cana gətirdin, tülüngünün biri!" Akaki Akakiyeviç belə bir məqamda, Petroviçin

acıqlı olduğu bir vaxtda gəldiyinə peşman oldu: o, Petroviçin bir qədər kefli olduğu və ya arvadının dediyi kimi: "Taygöz şeytan lap sərsəm olduğu" zamanlarda bir şey sıfariş etməyi xoşlardı. Belə hallarda Petroviç, adəti üzrə, çox həvəslə güzəştə gedər və razılaşardı, hətta baş əyib təşəkkür də edərdi. Düzdtür, sonra arvadı gəlib zarıyrıdı ki, əri sərxoş olub, ona görə də işi ucuz götürmüşdür, ancaq belə hallarda bir-iki şahı artırmaqla iş qurtarış gedərdi. İndi isə Petroviç, deyəsən, ayıq idi. Buna görə də sərtlik eləyəcək, yola gəlməyəcək və kim bilir neçə qoparmaq fikrinə düşəcəkdi. Akaki Akakiyeviç bunu başa düşüb, necə deyərlər, əkilmək istəyirdi, ancaq daha iş-işdən keçmişdi. Petroviç tək gözünü çox diqqətlə ona zilləmişdi, buna görə də Akaki Akakiyeviç istər-istəməz dillənib dedi:

— Salam, Petroviç!

— Salamat olasınız, cənab, — Petroviç Akaki Akakiyeviçin nə gətirdiyini görmək üçün üstdən-əşəq onun əlinə baxdı.

— Petroviç, mən sənin yanına gəlmişəm ki, filan... — Bunu da demək lazımdır ki, Akaki Akaki-

yeviç danışığında cürbəcür ədat və nidaları, hətta heç bir mənəsi olmayan sözləri çox işlədirdi. İş bərkə düşəndə o hətta cümləni yarımcıq qoyub, qurtarmazdı. Belə ki, çox zaman nitqini: "Bu, düzü, filan-fasman..." sözləri ilə başlar, daha artıq bir şey deməz, söyləyəcəyini də unudar və elə güman edərdi ki, hər şeyi deyib qurtarmışdır.

— Nə dediniz? — Petroviç tək gözü ilə onun bütün vismundirini — yaxalığından tutmuş qollarına, kürayinə, ətəyinə və ilməklərinə qədər nəzərdən keçirdi; bütün bunlar ona çox yaxşı tanış idi, çünki bunu o özü tikmişdi. Dərzilərin adəti belədir; elə ki rast gəldi, əvvəlinci iş bu olacaq.

— Mən, budur, filan, Petroviç... şinel, mahudu... görürsən, qalan yerləri hamısı möhkəmdir, ancaq bir az tozlanıb, ona görə də gözə nimdaş kimi görünür, amma təzədir, tək bircə yeri bir az filan... kürayində, bir də, budur, bir çiynindən azca gedib, bir də ki azacıq bu çiynini görürsən, vəssalam. Bir elə sən deyən iş yoxdur...

Petroviç kapotu götürüb, əvvəlcə stolun üstünə sərdi, bir xeyli nəzərdən keçirəndən sonra başını buladı və əlini pəncərəyə uzadıb dəyirmi buruno-

tu qabını götürdü; qabin üstündə general şəkli var idi, bu generalın kim olduğu məlum deyildi, çünki onun üzünün rəngini barmaq sürtüb aparmışdı, üstünə də dördkünc bir kağız parçası yapışdırılmışdı. Petroviç burunotu çəkəndən sonra kapotu əlinə alıb açdı, işığa sarı tutub bir də başını buladı. Sonra onu tərsinə çevirdi, yenə başını buladı və əl atıb general şəklinin üstünə kağız yapışdırılmış qapağı açdı, burnuna bir az burunotu qoyandan sonra qapağı örtdü, burunotu qabını yerinə qoydu və nəhayət, dilləndi:

— Yox, düzəltmək olmaz, ələk kimidir!

Bu sözləri eşidəndə Akaki Akakiyeviçin ürəyi düdü.

— Axı niyə olmaz ki, Petroviç? — o, demək olar ki, yalvaran bir uşaq səsi ilə soruşdu. — Axı bircə elə ciyinləri bir az gedib, axı səndə, yəqin ki, parça-tikə tapılar...

— Parça-tikə tapmaq olar, parça-tikə tapılar, — Petroviç cavab verdi. — Ancaq tikmək olmaz, parça tamam çürüyüb, iynəni vurarsan, mal süzülüb gedər.

— Qoy getsin, sən də həmin saat yamaqla.

— Axı yamağı qoymağın yer yoxdur, onu bənd eləməyə şey yoxdur, mal yaman köhnəlib. Mahudun eləcə adı qalıb, əl vursan, tıkə-tikə olar.

— Birtəhər bənd elə də. Axı bəs bu necə olsun, filan-fəsman!..

— Yox, — Petroviç qəti cavab verdi. — Heç bir şey eləmək olmaz. İş yaman xarabdır. Yaxşısı budur, qışın soyuğu gələndə bundan özünüzə bir patava düzəldin, çünki corab ayağı isti saxlamaz. Onu almanın çıxarıblar ki, özlərinə bol pul qazansınlar (Petroviç yeri düzdürkədə almanın sancımağı xoşlardı); görünür, siz özünüzə təzə bir şinəl tikdirməli olacaqsınız.

“Təzə” sözünü eşitdikdə Akaki Akakiyeviçin gözlərinə qaranlıq çökdü, otaqda olan bütün şeylər gözünün önündə hərlənməyə başladı. O yalnız Petroviçin burunotu qabının üstündə olan və üzünün yerinə kağız yapışdırılmış generalı aydın gördü. O, hələ də yuxuda imiş kimi dilləndi:

— Necə yəni təzəsin? Axı bunun üçün heç mənim pulum da yoxdur.

— Bəli, təzəsin, — Petroviç rəhmsiz bir soyuqqanlıqla cavab verdi.

— Yaxşı, əgər təzəsin tikdirməli olsam, onda onun filan-fəsman...

— Yəni neçəyə oturar?

— Hə.

— Yüz əlli manatdan da bir az artıq xərc qymalısınız, — deyə Petroviç dodaqlarını mənalı-mənali büzdü. O, təsirli sözlər söyləməyi çox sevərdi. Birdən bir adamı çəsdirib mat qoymağı, sonra isə belə sözlərdən çəşib qalmış adamın üz-gözünü necə turşutduğuna qiyğacı baxmayı xoşlayardı.

— Bir şinelə yüz əlli manat! — yazıq Akaki Akakiyeviç, bəlkə də, bütün ömründə ilk dəfə olaraq səsini ucaltdı, çünki o, həmişə səsinin yavaşlığı ilə seçilərdi.

— Bəli, bəli, — Petroviç cavab verdi. — Bir də şinel var, şinel var. Əgər yaxasına dələ xəzi qoysan, ipək astarlı başlıq da tikdirsen, iki yüz manata gedər.

— Petroviç, sən Allah, — Akaki Akakiyeviç Petroviçin dediyi sözləri eşitməməyə çalışaraq yalvarıcı səslə dilləndi. — Birtəhər düzəlt, bəlkə, bir az də işimə yaraya.

— Yox, canım, heç bir şey çıxmaz: işim də hədər gedər, sənin pulların da, — Petroviç cavab verdi. Akaki Akakiyeviç belə sözlərdən sonra tamamilə ruhdan düşmüş halda otaqdan çıxdı.

Petroviç isə, o getdikdən sonra da, dodaqlarını mənalı-mənalı büzüb xeyli müddət işə başlamadı; o, özünü hörmətdən salmadığından və dərzilik sənətini alçaltmadığından razı qalmışdı.

Akaki Akakiyeviç küçəyə çıxdıqda yuxulu kimi öz-özünə deyirdi:

— Bir işə bax ha, mən heç, düzü, güman eləməzdəm ki, iş belə filan... — Sonra isə bir müddət susub əlavə etdi. — Bəs belə! Axır ki, işdən düşdü, düzü, mən heç güman eləməzdəm ki, filan-fəsman.

Bu sözlərdən sonra o, yenə xeyli müddət sükut etdi, ondan sonra yenə dedi:

— Bəli, belə işlər! Düzü, heç gözləməzdəm, filan... bunu heç gözləməzdəm... Bir vəziyyətə bax ha...

O, bu sözlərdən sonra evə getmək əvəzinə, özünün də xəbəri olmadan, tamamilə eks tərəfə getdi. Yolda bir bacatəmizləyən çirkli böyrü ilə

ona toxunub ciyinini qaraltdı; tikilməkdə olan bir evin yuxarısından onun üstünə bir şapka dolusù əhəng töküldü. O, bunların heç birindən xəbər tutmadı. Yalnız, xeyli sonra, alebardasını qabağına qoyub, buynuzun içindən qabarlı ovçuna burunotu tökən bir keşikçi ilə toqquşduqdə, Akaki Akakiyeviç bir qədər özünə gəldi; bu da ona görə oldu ki, keşikçi dillənib ona dedi:

— Nə olub, adamın lap başına çıxırsan, qabağında səkini görmürsən?

Bu sözlər Akaki Akakiyeviçi ətrafına göz gəzdirməyə və qayıdırıb evə getməyə məcbur etdi. O yalnız bu zaman fikirlərini toplamağa başladı, öz vəziyyətini aydın və olduğu kimi gördü, özü ilə artıq qırıq-qırıq deyil, ən səmimi və ən yaxın bir iş barəsində səhəbə edilə bilən nəcib bir dost ilə danışan kimi mühakiməli və açıq bir surətdə danışmağa başladı. Akaki Akakiyeviç öz-özünə dedi:

— Xeyr ha, indi Petroviçlə sövdələşmək olmaz: indi o filan... görünür, arvad onu kötəkləyib; yaxşısı budur, bazar günü sohər onun yanına gedərəm: hələ şənbə günündən sonra gözü axacaq, özü də

yuxulu olacaq, çünkü içkinin xumarı gələcək, o, yenə içmək istəyəcək, arvadı isə pul verməyəcək, bu zaman mən onun ovcuna ikicə şahı basaram, yumşalar, onda şinelin də işi düzələr...

Akaki Akakiyeviç öz-özü ilə bu cür danışıb, özünə ürək-dirək verirdi. O, birinci bazar günü nün gəlib çatmasını gözlədi və uzaqdan Petroviçin arvadının evdən çıxaraq hara isə getdiyini görüb, özünü tez onun yanına saldı. Petroviç, doğrudan da, şənbə günündən sonra xumar-xumar baxırı, başı döşəməyə doğru aylmışdı, özü də lap yuxulu idi; ancaq bütün bunlarla bərabər, işin nə yerdə olduğunu bilən kimi, elə bil şeytan dümstüklədi.

— Olmaz, — o dilləndi. — Buyurun təzəsini tikdirin.

Akaki Akakiyeviç bu zaman onun ovcuna biriki şahılıq basdı.

— Təşəkkür edirəm, cənab, sizin sağlığınızın bir balaca özümü bərkidərəm, — Petroviç dedi. — Amma şinəl barəsində heç bir şey çıxmaz, təzə şineli sizin üçün lap qiyamət tikərəm, necə ki lazımdır çalışaram.

Akaki Akakiyeviç yenə də yamamaq barəsində danışmaq istədişə də, ancaq Petroviç onu sözünü qurtarmağa qoymayıb dedi:

— Təzə şineli sizin üçün lap əla tikərəm, bu barədə arxayın olun, lap can yandıraram. İstəyirsiniz lap indiki moda ilə yaxasına taxma gümüşpəncə düymələr də qoyaram.

Akaki Akakiyeviç gördü ki, daha təzə şinelsiz heç cür iş düzəlməyəcək, buna görə də tamamilə ruhdan düşdü. Axi, doğrudan da, necə olsun, şineli nə ilə, hansı pulla tikdirsin? Əlbəttə, bayram üçün veriləcək gələcək mükafata bir qədər ümidi bağlamaq olardı, ancaq bu pul qabaqcadan bölünüb paylaşılmışdı. Təzə şalvar almaq, çəkməciyə nimdaş boğazlara təzə pəncə tikdiyi üçün köhnə borcu vermək, bir də alt paltarı tikən arvada üç köynək və yazılı əsərdə adını çəkmək ədəbsizlik sayılacaq iki alt paltarı tikdirmək lazımdı idи, müxtəsər, bütün pullar xərclənib gedəcəkdi. Hətta əgər müdirlə mərhəmət güc gəlib onu qırx manat mükafat əvəzinə qırx beş, ya əlli manat təyin etdirmiş olsa, yenə də orada çox azaçıq bir şey qalacaq ki, bu, şinəl kapitalında,

dənizdə bir qətrə kimi görünəcəkdir. Hərçənd o biliirdi ki, Petroviç hərdən ağla siğmayan qiymətlər söyləməyə həvəslidir, belə ki, bəzən arvadı özü də özünü saxlaya bilməyib çıqırardı: "Nə danışsan, dəli olubsan-nədir, axmağın biri! Gah görürsən ki, heç-puça işləyir, indi isə şeytan onu azdırıb: elə bir qiymət deyir ki, heç özü də o qiymətə dəyməz". Hərçənd, əlbəttə, o biliirdi ki, Petroviç səksən manata da şinəl tikər, amma yenə də bu səksən manatı o, haradan tapsın? Yarısını yenə birtəhər tapmaq olar: yarısını tapmaq mümkündür, hətta bəlkə bir az artıq da düzələr; bəs qalan yarısını haradan tapsın? Ancaq əvvəlcə oxucu gərək bilsin ki, bu pulun birinci yarısı haradandır. Akaki Akakiyeviçin belə bir adəti var idi ki, xərclədiyi hər manatdan bir quruşunu ağızı açarla bağlanan və üstündən pul salmaq üçün en-siz kəsiyi olan kiçik bir qutuya atardı. Hər yarım ildə o, yiğilmiş mis pulları yoxlar və onları xırda gümüş pulla əvəz edərdi. O, xeyli müddətdən bəri bu işə davam edib, bu surətlə bir neçə il ərzində qırx manatdan da bir qədər artıq pul yiğmişdi. Beləliklə, şinelin pulunun yarısı nağd idi; bəs qa-

lan yarısını haradan tapsın? O biri qırx manatı haradan tapsın? Akaki Akakiyeviç düşünüb-dاشınib bu qərara gəldi ki, gərək adı xərclərini, heç olmasa, bir ilin ərzində bir qədər azaltsın: axşamlar çay içməkdən əl çəksin, gecələr şam yandırmasın, əgər bir iş görmək lazımlı gəlsə, ev xanımının otağına gedib onun şamının işığında işləsin; küçə ilə gedərkən ayaqlarını daşlara mümkün qədər yavaşca, ehtiyatla qoyub pəncələri üstündə yeriyən kimi yerisin ki, beləliklə, ayaqqabılarının altını vaxtından əvvəl dağıtməsin. Alt palтарını yumağa mümkin qədər gec-gec versin, alt paltarı dağılmamaq üçün, hər dəfə evə gəldikdə, onu əynindən çıxarıb bircə demikoton xalatında gəzsin; bu xalat da çox qədim şey idi, hətta zərnin özü ona hörmət eləyib, ömrünü bir qədər uzatmışdır. Düzünü demək lazımdır ki, əvvəllər belə məhdudluqlara alışmaq onun üçün bir qədər çətin idi. Ancaq sonra birtəhər alışdı və işlər yoluна düşdü; hətta o, axşamlar özünü ac qalmağa tamamilə öyrətdi; ancaq bunun müqabilində, fikrində gələcək şinəl ideyasını əbədi bir surətdə saxladığından, mənəvi cəhatdən qida alındı. Bu

vaxtdan etibarən onun mövcudiyyəti özü də, deyəsən, bir qədər tamamlanmışdı. Elə bil ki, o evlənmişdi, elə bil ki, onun yanında başqa bir adam var idi, elə bil ki, o tək deyildi, xoş bir həyat yoldaşı ömür yolunu onunla birlikdə getməyə razi olmuşdu və bu həyat yoldaşı həmin o qalın pambıq sıriqlı, möhkəm, astarı süzülməmiş şineldən başqa bir şey deyildi. Akaki Akakiyeviç öz qarşısında müəyyən bir məqsəd qoymuş bir adam kimi, nə isə xeyli canlanmış, hətta xasiyyətcə möhkəmlənmişdi. Şübhə, qətiyyətsizlik, bir sözlə, bütün mütərəddid və qeyri-müəyyən əlamətlər öz-özlüyündə onun üzündən və hərəkətlərinindən yox olub getmişdi. Bəzən onun gözlərində bir od parlar, hətta başında ən cürətli və cəsarətli fikirlər dolaşardı: doğrudan da, şinelin yaxasına dələ xəzi qoymasını? Bu barədə düşüncələr az qalmışdı, onu huşsuz etsin. Bir dəfə o, bir kağızin üzünü köçürərkən az qalmışdı səhv etsin, belə ki, "uf!" – deyə çığırmış və xaç vurmuşdu. Hər ayın ərzində o, heç olmasa, bir dəfə Petroviçə baş çəkib onunla şinel barəsində, mahudu haradan almağın yaxşı olacağı barəsində və

mahudun nə rəngdə və neçəlik olması barəsində söhbət edərdi. Hərçənd bir qədər qayğılı da olsa, evə həmişə razi qayıdardı; düşünərdi ki, nəhayət, bir gün gələcək, bütün bunlar alınacaq və şinel tikiləcəkdir. İş hətta onun gözlədiyindən də sürətlə getdi. Tamamilə gözlənmədən, direktor Akaki Akakiyeviç qırx və ya qırx beş manat deyil, düz altmış manat təyin etdi: "Akaki Akakiyeviç şinel tikdirmək lazımlı olduğunu duymuşdum, yoxsa bu, öz-özünə əmələ gəlmışdım, ancaq, beləliklə, Akaki Akakiyeviçin iyirmi manat artıq pulu olmuşdu. Bu vəziyyət işin gedisiini sürətləndirdi. Bir iki-üçcə ay da azacıq achiğa dözmüş olsa, Akaki Akakiyeviçin, doğrudan da, səksən manat pulu yiğilmiş olacaqdı. Onun, ümumiyyətlə, sakit olan ürəyi döyünməyə başlamışdı. Elə birinci gün o, Petroviçə dükənlərə getdi. Çox yaxşı mahud aldılar, – bəs necə, çünki bu barədə hələ yarıml il qabaqcadan fikirləşmişdilər və çox az ay olardı ki, onlar qiymət bilmək üçün dükənlərə getməyə idilər. Bunun müqabilində Petroviç özü demişdi ki, bundan yaxşı mahud heç ola da bilməz. Astarlıq üçün kolenkor aldılar, an-

caq bu elə yaxşı və sıx toxunmuş kolenkor idi ki, Petroviçin dediyinə görə, ipəkdən də yaxşı idi, hətta görkəm cəhətindən də ondan qəşəng və şüx idi. Dələ xəzi almaları, çünki doğrudan da baha idi, onun əvəzinə yaxşı bir pişik dərisi seçdilər, dükanda bundan yaxşısı yox idi, bu elə bir pişik dərisi idi ki, uzaqdan onu həmişə dələ xəzinə bənzətmək olardı. Petroviç şinelin üzərində cəmi ikicə həftə işlədi, çünki sıriq işi çox idi, əger bu olmasaydı, onu daha tez qurtarardı. Petroviç on iki manat muzd aldı; bundan az almaq heç cür mümkün deyildi: hamısını ipəklə tikmiş, ikiqat xırda tikişlə getmiş və bütün tikişləri Petroviç sonra öz dişləri ilə sixa-sixa cürbəcür fiqurlar işləmişdi. Bu əhvalatın, düzü, hansı gündə olduğunu söyləmek çətindir; ancaq, yəqin ki, bu gün Akaki Akakiyeviçin ömründə ən tətənəli bir gün idi, çünki bu gün Petroviç şineli gətirib gəlmışdı. O, şineli səhər tezdən, departamentə getmək vaxtından bir azca əvvəl gətirib gəlmışdı. Şinel heç bir zaman indiki kimi yerinə düşə bilməzdi; çünki artıq bərk şaxtalar başlamışdı və bu şaxtaların getdikcə daha da şiddətlənəcəyi gözlənilirdi. Pet-

roviç yaxşı bir dərziyə yaraşan kimi, şineli gətirib gəlmışdı. Onun üzündə elə bir mənəli ifadə var idi ki, Akaki Akakiyeviç bunu heç bir zaman hələ görməmişdi. Sanki o, böyük bir iş görmüş olduğunu tam mənəsi ilə duymuşdu və birdən-birə özündə elə sonsuz bir qabiliyyət olduğunu göstərmışdı ki, bu, təzə paltar tikən dərzilərlə yalnız astar çəkən və yamaq-yırtıq edən dərziləri bir-birindən ayırır. O, şineliini bükdüyü cib dəsmalını açdı. Bu dəsmal paltaryuan arvaddan yenica alınmışdı. Petroviç həmin dəsmalı sonra işlətmək üçün büküb cibinə qoydu. O, şineli çıxardıb çox lovğa-lovğa gözdən keçirtdi və hər iki əli ilə tutub, çox çevik bir hərəkətlə Akaki Akakiyeviçin ciyinə saldı. Sonra bir az dartdı və arxadan əli ilə çəkib yerinə oturdu; sonra onu Akaki Akakiyeviçin əyninə bir qədər yaxası açıq geydirdi. Akaki Akakiyeviç yaşılı bir adam olduğu üçün şinelin qollarını geymək istədi. Petroviç qollarını geyməyə də ona kömək etdi, məlum oldu ki, qollarını geyəndə də yaxşı durur. Müxtəsər, aşkar oldu ki, şinel tamamilə yaxşı tikilmişdir. Bu zaman Petroviç fürsəti əldən verməyib dedi ki, o

yalnız lövhəsiz və kiçik bir küçədə yaşadığı üçün belə ucuz qiymətə tikir; ağar Neva prospektində tikdirmiş olsaydı, ondan bircə əlməzdu olaraq yetmiş beş manat alacaqlılar. Akaki Akakiyeviç bu barədə Petroviçlə bəhsə girişmək istəmirdi, bir də ki Petroviçin adamı çasdırmaq üçün sadaladığı bütün böyük məbləğlərdən qorxurdu. O, Petroviçlə haqq-hesabı üzüb ona təşəkkür etdi və həmin saat təzə şineli geyib departamentə getmək üçün kükçəyə çıxdı. Petroviç də onun ardınca çıxbıb küçədə duraraq xeyli müddət uzaqdan şinelə baxdı və sonra qəsdən bir kənarə getdi ki, əyri döngədən keçib, yüyüträ-yüyüträ yenidən həmin kükçəyə çıxsın və öz şinelinə bir də o biri tərəfdən, yəni qabaqdan baxsın. Bu zaman Akaki Akakiyeviç, bütün duyğuları bayramsayağı coşqun bir halda getməkdə idi. O, dəqiqənin hər bir anında hiss edirdi ki, əynində təzə şinəl var. Hətta daxili şadlıından o, bir neçə dəfə gülmüşdü də. Doğrudan da, o, ikibaşlı qazanmışdı: biri bu idi ki, isti idi, biri də bu idi ki, yaxşı idi. O, yolu nə zaman getdiyini heç bilmədi. Bir də gördü ki, departamentdədir; şveysar otağında o, şinelinin

çıxardıb, hər tərəfini gözdən keçirdi və şveysara tapşırı ki, ona xüsusi göz yetirsin. Nə surətdə isə departamentdə birdən-birə hamı xəbər tutdu ki, Akaki Akakiyeviçin şineli təzədir. Daha kapot yoxdur. Həmin dəqiqə hamı Akaki Akakiyeviçin şinelinə tamaşa etmək üçün şveysar otağına yürüdü. Ona mübarəkbadlıq etməyə başladılar. Belə ki, o, əvvəlcə yalnız gülümşündü, sonra isə hətta utandı. Hamı bir-bir onun yanına gəlib təzə şinelin şirnisini istədikdə və heç olmasa, hamiya bir axşam qonaqlığı vermək lazım gəldiyini söylədikdə Akaki Akakiyeviç tamamilə özünü itirdi, bilmədi nə etsin, nə cavab versin və yaxasını necə qurtarsın. O, bir neçə dəqiqədən sonra qıp-qırımızı olmuş halda xeyli sadədilliklə sözə başlayıb hamını inandırmağa çalışdı ki, bu heç də təzə şinəl deyil, elə-belə, köhnə şineldir. Axırda məmurlardan biri, hətta şöbə müdərinin müavini, yəqin ki, özünün heç də lovğa olmadığını və özündən aşağı dərəcəli adamlarla dostluq etdiyini göstərmək üçün dedi: "Yaxşı, Akaki Akakiyeviçin əvəzinə mən sizə axşam qonaqlığı verirəm və xahiş edirəm bu gün bizə çaya gələsiniz, bir də ki,

elə yerinə düşüb, bu gün mənim ad günümdür". Məmurlar səmimiyyətlə həmin saat şöbə müdürü müavinini təbrik etdilər və onun təklifini həvəslə qəbul etdilər. Akaki Akakiyeviç birtəhər boyun qaçırmış istədişə də, ancaq hamı onu başa saldı ki, bu, hörmətsizlik olar, belə etmək ayıbdır, o da artıq heç cür boyun qaçıra bilmədi. Amma sonra o, bu münasibatla təzə shinelində axşam da küçəyə çıxıb gedəcəyini yadına salanda bu iş ona xoş gəldi. Bütün bu gün Akaki Akakiyeviç üçün, doğrudan da, ən böyük tentənəli bir bayram idi. O, tamamilə kefi kök halda qayıdırıb evə gəldi, shineli ni çıxarıb ehtiyatla divardan asdı, mahuda və astara bir də baxıb ləzzət aldı və sonra qəsdən müqayisə etmək üçün tamamilə üzüllüb getmiş olan köhnə kapotunu çıxartdı. Həmin kapotu gözdən keçirib, hətta özü də güldü. Shineli ilə bunun arasında nə qədər böyük bir fərq var idi! Hələ sonra da, yemək yeyərkən o, kapotun nə vəziyyətdə olduğunu ağılna gətirən kimi, hey gülürdü. O, şən bir halda yemək yeyib, yeməkdən sonra daha heç bir kağız yazmadı, yatağında bir qədər xumarlanıb, havanın qaralmasını gözledi.

Sonra işi uzatmayıb geyindi, shineli ciyninə saldı və küçəyə çıxdı. Onu qonaq çağırın məmурun harada yaşıdığını, çox təəssüf ki, deyə bilməyəcəyik: yaddaşımız yaman korlanmışdır, Peterburqdə nə qədər küçə və ev varsa, hamısı başımızda bir-birinə elə qarışmışdır ki, oradan ağılli-başlı bir şey tapıb çıxarmaq yaman çətindir. Hər nə olur-olsun, bircə şey yaqındır ki, həmin məmür şəhərin yaxşı hissəsində yaşayırı və deməli, Akaki Akakiyeviçin mənzilinə çox da yaxın deyildi. Akaki Akakiyeviç əvvəlcə işığı zəif olan bəzi tənha küçələrdən keçməli oldu, ancaq həmin məmürun mənzilinə yaxınlaşdıqca küçələr daha canlı, gediş-gelişli və daha işiqlı bir hal alırdı. O, adamlara daha tez-tez rast galirdi. Gözəl geyinmiş xanımlar da gözə dəyməyə başladı. Rast gələn kişilər yaxalarına qunduz xəzləri vurmuşdular; üzərinə zərli mixlər çalınmış taxta barmaqlıqlı xizəkləri olan vankalara daha az-az təsadüf edilir, əksinə, moruq rəngli məxmər şapka qoymuş, laklı xizəkləri, ayı dərisindən örtükleri olan sürücülər tez-tez görünür, şahnişinləri bəzəkli karetalar təkərləri qarın üstündə cirilda-

ya-cırıldaya sürətlə küçədən keçib gedirdi. Akaki Akakiyeviç bütün bunlara yeni bir şey kimi baxırdı, neçə illər idi o, axşamlar külçəyə çıxmazdı. O, maraqla bir mağazanın pəncərəsi önündə durub içəridəki şəklə tamaşa etməyə başladı; bu şəkildə çəkməsini çıxaran gözəl bir qadın başdan-başa çilpaq, qəşəng ayağını açıb göstərirdi; onun arxa tərəfində başqa bir otağın qapısından bakenbardlı və dodağının altında qəşəng ispansayağı saqqalı olan bir kişi başını çıxarmışdı. Akaki Akakiyeviç başını yırğalayıb güldü və yoluna davam etdi. O, nə üçün gülmüşdü, əsla tanış olmayan, lakin hər kəsin, hər halda, haqqında müəyyən bir duyğusu olan bir şəyə rast gəldiyi üçünmü, yoxsa o da bir çox başqa məmurlar kimi düşünürdü ki, "Aman bu fransızların əlindən! Nə deyəsən, bir şeyi ki filan eləmək istəsələr, yəqin ki, eləyəcəklər filan-fəsman..." Bəlkə də, o hətta heç bunu da düşünürdü, axı insanın qəlbinə girib onun bütün fikirlərini bilmək olmaz. Nəhayət, o, şöbə müdürü müavininin yaşadığı evə gəlib çatdı. Şöbə müdürü müavini gen-bol yaşayırıd: pilləkən başında bir fənər yanırıd, mənzil ikinci mərtəbədə idi. Akaki

Akakiyeviç giriş otağına daxil olduqda yerde cərgə-cərgə qaloşlar gördü. Onların arasında, otağın ortasında qoyulmuş bir samovar həm səslənir, həm də yaman buğlanırıd. Divarlardan şinellər və pləşlər asılmışdı, bunların bəzilərinin yaxalarında qunduz xəzi və məxmər var idi. Divarın o təyin-dan hay-küy və danışq səsləri gəlirdi; birdən-birə qapı açılıb, bir lakey əlində boş stəkanlar, qaymaq qabı və bir səbət suxarı ilə dolu olan bir məcməyi ilə gəldikdə bu səslər aşkar və aydın eşidildi. Görünür, məmurlar artıq çoxdan yiğmişdilər, adama bir stəkan çay da içmişdilər. Akaki Akakiyeviç özü öz şinelini asib otağa girdi və onun qarşısında bir anda həm şamlar, həm məmurlar, həm trubkalar, həm kart stolları görünüb, hər tərəfdən yüksələn danışq səsləri və oyan-buyana çəkilən stul gurultuları onu çasdırdı. O, çox yönəmsiz bir halda otağın ortasında durub, nə edəcəyini düşünürək, bir çarə tapmağa çalışdı. Ancaq onu artıq görmüşdilər. Onu hay-küylə qarşılıyıb, həmin saat giriş otağına keçidilər və onun şinelini bir də nəzərdən keçirməyə başladılar. Akaki Akakiyeviç bir qədər utanın kimi ol-

dusa da, ancaq təmizürəkli bir adam olduğundan hamının şineli tərifləməsinə sevinməyə bilmədi. Məlum şeydir ki, sonra hamı onun sözündən də, şinelindən də əl çəkib, öz qaydası ilə, vist oyunu oynayan stolun başına yiğişdilar. Bütün bu səs-küy, dənişiq, yiğin-yığın adamlar, bunlar hamısı Akaki Akakiyeviçə nə isə qəribə görünürdü. O heç bilmirdi əllərini, ayaqlarını, bütün vücudunu hara soxsun; qumar oynayanların yanında oturub kartlara tamaşa etdi, onun-bunun üzünə doyunca baxdı və bir qədərdən sonra darıldığını hiss edib əsnəməyə başladı; bir də ki onun adət elədiyi yatmaq vaxtı çoxdan keçmişdi. O, ev sahibi ilə görüşüb xudahafızlaşmək istədi, ancaq onu buraxmayıb dedilər ki, təzə paltaların şirinliyi üçün, heç olmasa, adama bir qədəh şampan şərabı içməlidirlər. Bir saat sonra vineqretdən, dana əti soyutmasından, paştetdən, konditer piroqlarından və şampan şərabından ibarət axşam yeməyini gətirdilər. Akaki Akakiyeviç iki qədəh şərab içirtildilər. Bunları içdikdən sonra o, adamların şənləndiyini hiss etdi, ancaq heç bir surətlə yadından çıxara bilmədi ki, artıq saat on ikidir və evə getmək vax-

tıdır. Ev sahibinin yenə onu birtəhər tutub saxlamaması üçün o, gizlיכə otaqdan çıxdı, giriş otağında öz şinelinə tapdı və çox təssüfə onun yere düşmüş olduğunu gördü, onu çırpdı, üstünə yapışan xirdaca tükləri qoparıb atdı, ciyinə saldı və pillələrlə düşüb küçəyə çıxdı. Küçə hələ işıqlı idi. Nökərlərin və hər cür xırda-xuruş adamların həmişəlik klubları olan xirdaca dükanlar açıq idi. Bağlı olan bəzi dükanların qapıları arasında da uzun işıq zolaqları görünürdü ki, bu da həmin dükanlarda adam olduğunu göstərirdi; bunlar, yəqin ki, öz ağalarını nigaran qoyub dedi-qodu və söhbətlərini başa vurmaqdə olan nökər və ev xidmətçiləri idilər. Akaki Akakiyeviç, kefi kök halda getməkdə idi, hətta birdən-birə səbəbi məlum olmadan, bir xanımın arxasında azacıq yürüən kimi də oldu; xanım isə bir ildirim sürətiylə onun yanından keçib-getdi; onun bədəninin bütün hissələri qeyri-adi bir surətdə tərpəşməkdə idi. Lakin Akaki Akakiyeviç elə həmin saat ayaq saxlayıb yenə əvvəlki kimi sakit-sakit yeriməyə başladı və haradan əmələ gəldiyi məlum olmayan öz iti yerişinə təccübəndi. Bir az sonra onun qarşı-

sına həmin tənha küçələr çıxdı ki, bunlar elə gündüzlər də o qədər gur olmur; o ki qaldı gecə ola. İndi həmin küçələr daha tənha və kimsəsiz idi. Fənərlərə az-az rast gəlmək olurdu, görünür, yağları qurtarmışdı. Taxta evlər və barılar görünməyə başladı; ins-cins görünmürdü; küçənin ortasında yalnız qar parıldayıır, bir də yuxuya getmiş alçaq daxmacıqların örtülülmüş pəncərə taxtaları qəmgin-qəmgin qaralırdı. Akaki Akakiyeviç bir yerə gəlib çıxdı ki, burada küçə ucsuz-bucaqsız bir meydana qovuşdurdu. Meydanın o biri başında evlər zorla seçilir, meydanın özü isə qorxunc bir səhra kimi görünürdü.

Uzaqlarda, Allah bilir harada isə, dünyanın o biri ucundaymış kimi görünən bir budkadan azaçıq işiq gəlirdi. Burada Akaki Akakiyeviçin şənliyi xeyli azaldı. O, qeyri-ixtiyari bir qorxu içində meydana ayaq basdı, elə bil ürəyinə dammışdı ki, bir bədbəxtlik üz verəcək. O dönüb arxasına və ətrafına göz gəzdirdi: elə bil dənizin ortasında idi. "Yox, yaxşısı budur, heç baxma-yım", – o düşündü və gözlərini yumub yeriməyə başladı. O, meydanın axırına çoxmu və ya azmı

qaldığını bilmək üçün gözlərini açdıqda birdən-birə gördü ki, qarşısında, demək olar ki, lap burnunun qabağında bıgli adamlar durmuşdur; o hətta bunların necə adam olduğunu seçə bilmədi. Onun gözləri qaralı və ürəyi şiddətlə döyünməyə başladı. "Axı bu şinəl mənimkidir!" – deyə adamlardan biri göy gurultusuna bənzər bir səsle bağırib, Akaki Akakiyeviçin yaxasından yapışdı. Akaki Akakiyeviç "Qaroval!" – deyə çığırmaq istəyirdi ki, o biri adam bir məmər başı boyda olan yumruğunu ağızına dirayıb dedi: "Bir səsini çıxar görüüm!" Akaki Akakiyeviç yalnız bunu hiss etdi ki, onun şinəlini çıxartdilar, özünə də bir təpik vurdular; o, üzüstə qarın içini yixilib, huşunu itirdi. Bir neçə dəqiqədən sonra özünə gəlib, ayağa qalxdı;ancaq daha yanında heç kəs yox idi. O, hiss etdi ki, çöl soyuqdur, əynində də şineli yoxdur; o, çığırmağa başladı, lakin səsi heç meydanın axırına çatmadı. O, məyus halda çığır-çığır meydandan keçib, budkaya sarı yürüdü; budkanın yanında keşikçi öz alebardasında dayanıb maraqla baxındı ki, görsün uzaqdan çığır-çığır onun üstünə yürüren bu adam nə olan şeydir?

Akaki Akakiyeviç onun yanına çatıb, tövşüyə-tövşüyə çığırmağa başladı ki, o yatrı, heç bir şeyə göz yetirmir və adamı soyduqlarını görmür. Keşikçi cavab verdi ki, o heç bir şey görməmişdir, yalnız onu görmüşdür ki, kim isə iki nəfər adam onu meydanın ortasında saxladılar, o güman edilmiş ki, bunlar onun tanışlarıdır; boş-boşuna deyinməkdənə, yaxşısı budur, o, sabah nəzarətçinin yanına getsin, nəzarətçi şineli aparan adamları tapar. Akaki Akakiyeviç evə tamamilə pərişan bir halda gəlib çıxdı: hələ gicgahlarında və peysərində təkəmseyrək qalan saçları tamamilə bir-birinə qarışmışdı. Böyürləri, sinəsi və bütün şalvari qar içində idi. Onun mənzilinin sahibi olan qarı qapının qəribə bir surətdə döyüldüyünü eşidib, yatağından sıçramış və bir ayağında baş-maq, tələsik qapını açmağa yürüüb, həya üçün, bir əli ilə köynəyini tutmuşdu; lakin qapını açdıqda Akaki Akakiyeviçi bu gündə görüb geri çekildi. Akaki Akakiyeviç işin nə yerdə olduğunu danişdıqda qarı əllərini yelləyib düz məntəqə rəisinin yanına getmək lazımlı olduğunu dedi, cünki kvartal nəzarətçisi vədə verib onu aldadar və

süründürməyə salar; hamısından yaxşısı budur ki, məntəqə rəisinin yanına getsin, o hətta bir qədər tanışdır, cünki əvvəller bunun yanında aş-paz işləyən cuxon¹ Anna indi məntəqə rəisinin yanında dayə işləyir. O özü məntəqə rəisinin onların evinin yanından karetada keçib getdiyi tez-tez görür, o hər bazar günü kilsəyə gəlib dua edir və eyni zamanda şən-şən hamını nəzərdən keçirir, deməli, bütün bunlardan məlum olduğuna görə, o, yaxşı bir adam olmalıdır. Akaki Akakiyeviç bu qərarı dinləyib qəmgin halda öz otağına keçdi və onun orada həmin gecəni necə başa vurdugunu başqasının vəziyyətini az-çox təsəvvür edə bilən adamın öz mühakiməsinə buraxıraq. Səhər tezdən Akaki Akakiyeviç məntəqə rəisinin yanına getdi; ancaq dedilər ki, o yatrı; Akaki Akakiyeviç saat onda bir də getdi, yenə dedilər ki, yatrı, o, bir də saat on birdə gəldi, dedilər ki, məntəqə rəisi evdə yoxdur; o, bir də nahar vaxtı gəldi, – ancaq giriş otağında olan mirzələr onu heç bir surətdə içəri buraxmayıb, nə üçün, nə səbəbə gəldiyini və necə bir hadisə baş verdiyini

¹ Cuxon – qədimdə finlərə verilən ad

mütləq bilmək istədilər. Belə ki, axırdı Akaki Akakiyeviç ömründə birinci dəfə hırsını bürüzə vermək istədi və qəti surətdə dedi ki, şəxsən məntəqə rəisinin özünü görməlidir, mirzələrin onu içəri buraxmamaga ixtiyarı yoxdur, o, departamentdən dövlət işi üçün gəlmışdır və onlardan şikayət edər, onda görərlər. Bunun müqabilində mirzələr heç bir şey deməyə cürət etmədilər və onlardan biri məntəqə rəisini çağırmağa getdi. Məntəqə rəisi şinelin oğurlanması barəsində səhbəti, nə issə, son dərəcə qəribə bir halda dinlədi. O, işin başlıca nöqtəsinə diqqət yetirmək əvəzinə, Akaki Akakiyeviçdən soruşmağa başladı ki, evə nə üçün belə gec qayıdırırmış, ədəbsiz bir evdə-zadda olmayıbmış ki, belə ki, Akaki Akakiyeviç tamamilə pərt olub, onun yanından çıxdı və şinel barəsindəki işin davam etdirilib-etdirilməyəcəyini bilmədi. O, bütün bu günü qulluq etdiyi idarəyə getmədi (bu, onun ömründə yeganə hadisə idi). O biri gün daha pis görkəm almış köhnə kapotunu geyib, rəngi tamamilə solğun halda idarəyə getdi. Şinelinin oğurlanması barəsində danışarkən, hətta belə bir

halda da Akaki Akakiyeviç istehza etmək istəyən bəzi məmurlar tapıldısa da, ancaq bu əhvalat çoxunun ürəyini kövrəldi. Bu qərara gəldilər ki, həmin saat aralarında pul yişinlər, ancaq çox cüzi miqdarda pul yiğildi; cünki məmurlar direktorun portretini çəkdirmək və şöbə müdirlinin təklifinə görə, direktorun dostu olan bir yazıçının kitabını almaq üçün xeyli pul sərf etmişdilər, beləliklə, yiğilan pul cüzi bir şey oldu. Akaki Akakiyeviç rəhmi gələn məmur, heç olmazsa, boş bir məsləhətə kömək etmək üçün, ona dedi ki, kvartal nəzarətçisinin yanına getməsin, cünki kvartal nəzarətçisi öz böyüklərinin rəğbətini qazanmaq üçün, bəlkə də, birtəhər şineli tapar, ancaq Akaki Akakiyeviç şinelin özünə aid olduğunu sübut etmək üçün qanuni dəlliər təqdim etməsə, şineli polis idarəsində qalacaqdır; hamisindən yaxşısı budur ki, o, bir böyük adama müraciət etsin, həmin böyük adam lazımlı olən adamlarla yaşışib və danışış işi sürətləndirə bilər. Çarə yox idi; Akaki Akakiyeviç bir böyük adamın yanına getməyi qərara aldı. Həmin böyük adamın vəzifəsinin nədən ibarət olduğu indiyə qədər

məlum deyildir. Bilmək lazımdır ki, bu böyük adam bu yaxınlarda böyük adam olmuşdur, bundan əvvəl isə adam deyildi; amma onun mövqeyi indi də daha böyük adamların mövqeləri ilə müqayisə edildikdə çox da böyük sayılmırı. Ancaq həmisi elə adamlar tapıla bilər ki, başqalarının nəzərində böyük olmayan adam onların nəzərində böyükdür. Bir də ki həmin adam öz böyüklüyünü başqa vasitələrlə gözə çarpdırmağa çalışırı: o, belə bir qayda qoymuşdu ki, işə gəldikdə aşağı rütbəli məmurlar onu hələ pillə başında qarşılamalıdırılar; onun yanına heç kəs getməyə cürət etməməlidir, hər bir şey möhkəm bir qayda üzrə olmalıdır; kollec qeydiyyatçısı quberniya katibinə məlumat verməli, quberniya katibi titulyar və ya o dərəcədə olan başqa bir katibə məlumat verməlidir, yalnız bundan sonra iş gəlib ona çıxmalıdır. Müqəddəs Rus ölkəsində artıq belə bir qayda əmələ gəlmışdır ki, hamı öz rəisini təqlid edir, hamı özünü ona bənzədir və onu yam-sılayır. Hətta deyirlər ki, bir titulyar müşaviri kiçik bir dəftərxanaya müdir qoyduqları zaman o həmin saat özünə xüsusi bir otaq ayırib, oranı

“idarə otağı” adlandırmış və qapının ağızına qırımızı yaxalıqlı və bafta-taftalı kapeldinerlər qoyubmuş ki, bunlar hər gələn adam üçün qapının dəstəyində yapışib açırmışlar. Amma həmin “idarə otağı”na adı bir yazı stolu zorla yerləşərmiş. Böyük adamın üsul və adətləri sanballı və əzəmətli idisə də,ancaq çox mürəkkəb deyildi. Onun sisteminin başlıca əsası ciddilik idi. O, həmisi: “Ciddilik, ciddilik, bir də ciddilik!” – deyər və öz adəti üzrə, son sözü söylədikdə danışdıgı adamın üzünə çox mənalı-mənalı baxardı. Amma bunun üçün heç bir səbəb də yox idi, çünki dəftərxananın bütün dövlət mexanizmini təşkil edən on nəfərə qədər məmur onsuz da lazımnıca qorxu içində idi: həmin böyük adamı uzaqdan gördükdə onlar işlərini buraxıb, dik ayaq üstündə durub, rəisin otaqdan keçib getməsini gözlədilər. Onun aşağı rütbəli məmurlarla adı danışıği çox ciddi olub, aşağıdakı üç cümlədən ibarət olardı: “Necə cürət edirsınız? Bilirsinizmi kiminlə danışırınız? Anlaysınızmı qarşınızda duran kimdir?” Amma, əslində, o, mehriban bir adam idi, yoldaşları ilə xoş rəftar edər, işə yarayardı;ancaq

generalliq rütbəsi onu lap azdırımışdı. O, general rütbəsi aldıqdan sonra özünü itirib, yolunu azmış və nə edəcəyini əsla bilmirdi.

Özünə bərabər adamlı o, ağılli-başlı, ol-duqca mərifətli, bir çox cəhatlərdən hətta ağılli bir adam idi. Ancaq özündən, heç olmasa, bircə dərəcə də aşağı rütbəli adamlar arasına düşdükdə o, tamamilə adamlıqdan çıxardı: qaradınməz olub qaralardı, onun vəziyyətinə adamın yazığı gələrdi, çünkü hətta o özü də hiss edirdi ki, vaxtını burada olduğundan ölçülməz dərəcədə yaxşı keçirə bilərdi. Onun gözlərində bəzən maraqlı bir səhbət, ya da bir dəstəyə qoşulmaq üçün şiddətli arzu hiss olunurdu, lakin belə fikirlər onu qoymurdı: onun tərəfindən bu, həddən artıq sadə bir hərəkət, həddən artıq sərbəstlik saýılmazmı, beləliklə, o, öz nüfuz və hörmətini itirməzmi? Belə düşüncələr nəticəsində o, həmişə eyni qaradınməz vəziyyətdə qalar, yalnız hərdən təkhecalı səslər çıxarırdı; beləliklə də, o, son dərəcə qaraqabaq bir adam ləqəbi qazanmışdı. Bizim Akaki Akakiyeviç belə böyük bir adamın yanına gəldi; həm də ən namənasib, özü üçün

həm də əlverişli olmayan, lakin həmin böyük adam üçün əlverişli olan bir zamanda gəlib çıxdı. Həmin böyük adam öz kabinetində idi və yaxında bura gəlmiş olan öz köhnə tanışı və uşaqlıq yoldaşı ilə şən-şən səhbət edirdi; bu yoldaşı ilə o neçə il idi görüşməmişdi. Bu zaman ona ərz etdilər ki, Başmaçkin adlı birisi gəlmışdır. O, acıqlı bir səslə soruşdu: "Nəçidir?" Ona cavab verdilər ki: "Bir məmurdur". "Hə! Qoy gözləsin, indi vaxtım yoxdur", – deyə böyük adam cavab verdi. Burada söyləmək lazımdır ki, böyük adam tamamilə yalan deyirdi: onun vaxtı var idi, onlar dostu ilə artıq çoxdan idi hər şey barəsində səhbətlərini qurtarmışdır və artıq çoxdan bəri səhbətlərinə uzun-uzun sükütlə ara verir və yalnız hərdən bir yavaşcadan bir-birinin buduna vurub deyirdilər: "Belə işlər, İvan Abramoviç!" – "Belə işlər, Stepan Varlamoviç!" Ancaq bütün bunlara baxmayaraq həmin böyük adam məmurlun gözləməsini tapşırıdı; beləliklə, o, çoxdan xidmət etməmiş və kənddə öz evində yaşamaqdə olan dostuna göstərmək istəyirdi ki, məmurlar onun giriş otağında nə qədər gözləyirlər.

Axırda o doyuncu söhbət edib və daha artıq süküt etdikdən sonra əyri soykənəcəyi olan çox rahat kresloda bir siqar çəkdikdən sonra, nəhayət, sanki birdən yadına düşmüş kimi, qapının ağızında, əlində kağızlar, məlumat vermək üçün durmuş katibinə dedi:

— Hə, axı deyəsən, orada bir məmür vardi; ona deyin ki, içəri gələ bilər.

Böyük adam Akaki Akakiyeviçin yazıq görkəmini və köhnə vismundirini görüb, birdən ona müraciətlə dedi:

— Nə buyururdunuz? — Bu sözləri o, indiki mövqeyini və general rütbəsini almamışdan hələ bir həftə əvvəl öz otağında təklikdə güzgü-nün qabağında qəsdən öyrənmiş olduğu acıqlı və möhkəm bir səslə söylədi.

Akaki Akakiyeviç hələ əvvəlcədən lazıminca qorxu hiss edib, bir qədər tutuldu və bacardığı kimi, dilinin sərbəstliyinin ona izn verdiyi dərəcədə və başqa vaxtda olduğundan daha tez-tez “Filan” adətini işlədə-islədə, izah etməyə başladı ki, şineli təptəzə idi. İndi onu insafsız bir surətdə soymuşdular və o həmin adama müraciət

edir ki, o birtəhər, “filan” bir admanın qarşısında vasitəçilik edib, cənab ober-polismeyster ilə və ya başqa bir adamlı yazışış onun şinelini tap-sın. Generala nədənsə elə gəldi ki, bu cür hərəkət etmək özbaşinalıqdır.

— Bu necə işdir, cənab, — o, acıqlı bir səslə davam etdi. — Qayda-qanun bilmirsinizmi? Siz hara gəlibsiniz? Bilmirsinizmi işi necə apararlar? Bu baradə siz gərək əvvəlcə dəftərxanaya ərizə verəydiniz; həmin ərizə hissə müdirlə gedəydi, ondan şöbə müdirlənə veriləydi, sonra katibə çataydı, katib isə onu mənə yetirə idi.

Akaki Akakiyeviç bütün olan-qalan cürətini toplayıb, eyni zamanda, çox bərk tərləmiş olduğunu hiss edə-edə dedi:

— Ancaq general həzrətləri... mən zati-alinizə ona görə zəhmət verməyə cürət etdim ki, katiblər... çox etibarlı adamlar deyil, filan...

— Necə, necə, necə? — böyük adam dilləndi. — Bu cürət sizdə haradandır? Bu fikirlər sizin başınıza haradan girmişdir? Rəislərə və böyüklərə qarşı cavanlar arasında bu azınlıq haradan belə yayılmışdır!

Deyəsən, bu böyük adam Akaki Akakiyeviçin yaşıının əllidən də ötdüyünü görməmişdi. Akaki Akakiyeviçə cavan demək yalnız nisbi olardı; yəni yaşı yetmişdən artıq olana nisbətən ona cavan demək olardı.

— Siz bilirsinizmi bu sözləri kimə deyirsiniz? Bilirsiniz sizin qarşınızdakı kimdir? Siz bunu anlayırsınızmı? Siz bunu qanırsınızmı? Mən sizdən soruşuram.

Bu sözləri söyləyib böyük adam ayağını yerə döyüd və səsini elə yüksək bir dərəcəyə qaldırdı ki, bundan yalnız Akaki Akakiyeviçi deyil, başqasını da dəhşət götürərdi. Akaki Akakiyeviç yerində donub qaldı, yırğalandı, bütün bədəni əsdi və heç cür ayaq üstə dura bilmədi: əgər həmin saat xidmətçilər yüyürüb onu tutmasaydılar, döşəməyə səriləcəkdi. Onu, demək olar ki, hərəkətsiz bir halda otaqdan çıxartdırılar. Böyük adam isə etdiyi təsirin gözlədiyindən də artıq olduğuna sevinərək öz sözlərinən başqa bir adamı, hətta bihuş edə biləcəyi fikrindən tamamilə məmənun qalmış halda, gözünün ucu ilə dostuna baxdı ki, görüsün o, bu isə necə baxır. O, məmənuniyyətlə gördü ki, dostu

ən qeyri-müəyyən bir vəziyyətdədir və hətta özü də bir qədər qorxuya düşmüşdür.

Akaki Akakiyeviçin pilləkənləri necə düşdüyündən və küçəyə necə çıxdığından əsla xəbəri yox idi. O, öz əl-ayağının varlığını da hiss etmirdi. O, ömründə bir general tərəfindən, həm də yad bir general tərəfindən hələ bu qədər şiddetli dəlanmamışdı. O, kükçələrdə viyıldayan çovğundan ağzını açıb, səkilərdən düşüb çıxa-çıxa yeriyirdi; külək Peterburq qaydasınca dörd tərəfdən, bütün döngələrdən onun üstünə hücum edirdi. Küləkdən bir anda onun nəfəsi kəsildi, o, evə elə halda gəlib çıxdı ki, daha birçə kəlmə də danışa bilmədi; onun bütün bədəni şışmişdi; o, yatağına uzandı. Bəzi vaxt lazımı məzəmmətin təsiri bu qədər şiddetli olur! Ertəsi gün onun bədəni qızdırma içində yanındı. Peterburq iqliminin alicənab köməkliyi sayəsində xəstəlik gözlənildiyindən sürətlə inkişaf etdi və doktor gəldikdə xəstənin nəbzinə baxıb xəstəni isindirməkdən başqa bir əlac göstərə bilmədi; bunu da yalnız ona görə etdi ki, xəstə təbabətin xeyirli köməyindən məhrum qalmasın; özü də xəbər verdi ki, bir sutka yarımdan

sonra mütləq işi bitəcəkdir. Bundan sonra həkim evin xanımına müraciətlə dedi ki, "ay ana, siz na-haq yerə vaxt itirməyin, onun üçün elə indidən bir şam ağacından tabut hazırlatdırın, çünki pəlid ağacından tabut onun üçün baha olar". Akaki Akakiyeviçin özü üçün məşum olan bu sözləri eşidib-eşitmədiyi, əgər eşitdiə, bu sözlərin ona sarsıcı bir təsir edib-etmədiyi, onun öz dərdli həyatı üçün təəssüflənib-təəssüflənmədiyi məlum deyildir, çünki o, həmişə qızdırma içində sayıqlayırdı. Onun gözüne bir-birindən qəribə olan səhnələr görünürdü; o gah Petroviçi görür və ona elə bir şinel sıfariş edirdi ki, ogruları tutmağa tələsi olsun; gah ona elə gəlirdi ki, çarpayışının altı həmişəogrularla doludur və o hər dəqiqə evin xanımını çağırıb tapşırırdı ki, hətta yorğanının altından oğrunu çəkib çıxartsın; gah soruşurdu ki, köhnə kapotunu niyə gözünün qabağından asmışlar, onun ki təzə şineli var; gah ona elə gəlirdi ki, generalın qabağında durub, onun haqlı məzəmmətlərini dinləyir və tez-tez deyir: "Günahkaram, general həzrətləri", gah da, hətta pis-pis danışır, ən dəhşətli sözlər söyləyirdi, belə

ki, ömründə ondan bu cür sözler eşitməmiş olan qoca ev xanımı hətta xaç vururdu, həm də ki bu sözlər "general həzrətləri" sözlərindən həmin saat sonra söylənilirdi. Sonra isə o, tamamilə mənasız-mənasız danışırı, belə ki, heç bir şey başa düşmək mümkün deyildi; yalnız bircə şeyi görmək mümkün idi ki, bütün bu hətərən-pətərən sözlər və fikirlər elə bircə həmin şinelin ətrafında hərlənirdi. Axırda yaziq Akaki Akakiyeviç canını tapşırıdı. Onun nə otağını, nə də şeylərini möhürlədilər, çünki əvvəla, vərəsəsi yox idi; ikin-ciisi, çox az bir irs qalmışdı ki, o da bundan ibarət idi: bir dəstə qaz lələyi, bir tutam ağ dövlət kağızı, üç cüt corab, iki-üç şalvar düyməsi, bir də ki oxucuya məlum olan kapot. Bütün bunların kimə çatdığını Allah bilir: etiraf edirəm ki, bu əhvalatı nəql edən adam özü bu məsələ ilə heç maraqlanmamışdır. Akaki Akakiyeviçi aparıb basdırıldılar və Peterburq Akaki Akakiyeviçsiz qaldı, elə bil bu adam heç yerli-dibli yox imiş. Heç kəsin müdafiə etmədiyi, heç kəs üçün əziz olmayan, heç bir kəsin maraqlanmadığı, hətta adı bir milçayı sancağa taxan və ona mikroskopla baxan

bir təbiyyatçının da də diqqətini cəlb etməyən bir məxluq yox olub getdi; bu elə bir məxluq idi ki, bütün dəftərxana istehzalarına itaətlə dözərdi və heç də fəvqəladə bir iş olmadan, qəbrə getdi; lakin, hər halda, bu məxluq üçün hətta ömrünün ən sonunda da olsa, şinel şəklində xoş bir əlamət əyan oldu, onun yaziq həyatını bir anlığa canlandırdı, sonra da padşahların və dünya hökmədarlarının başına gələn kimi dözləməz bir fəlakət onun da başına gəldi... Onun ölümündən bir neçə gün sonra Departamentdən evinə bir xidmətçi göndərib, əmr etmişdilər ki, həmin saat idarəyə gəlsin, naçalnik onu tələb edir; lakin xidmətçi əlibəş qayıtmalı olub, məlumat verdi ki, Akaki Akakiyeviç daha gələ bilməz. "Niyə?" sualına xidmətçi cavab verdi ki, "elə-bələ, o, ölmüşdür, dörd gün bundan qabaq basdırılmışlar". Departamentdə Akaki Akakiyeviçin ölümündən belə xəbər tutdular və ertəsi gün artıq yerində yeni bir məmər oturmuşdu; o, boyca xeyli uca olub hərfləri onun kimi düz xətlə deyil, xeyli qısqacı yazırıdı.

Ancaq kim güman edə bilərdi ki, Akaki Akakiyeviç əhvalatı burada bitmir və o, heç kəs

tərəfindən nəzərə alınmayan həyatının bir mükafatı imiş kimi ölümündən sonra bir neçə gün gurultulu bir həyat keçirəcəkdir? Ancaq belə oldu və bizim nağıl etdiyimiz bu adı əhvalat gözlənilmədən, xəyalı bir nəticə ilə qurtaracaqdır. Peterburqa birdən-birə belə bir şayə yayıldı ki, Kalinkin körpüsü yanında və onun ətraflarında gecələr adamların gözünə, nə isə, öz öğurlanmış şineli axtaran məmər şəklində bir xəyalət görünürlər və xəyalət, adamların mənsəb və rütbəsinə baxmadan, hamının ciyindən hər cür şineli öz öğurlanmış şineli adına çəkib aparır: yaxaları pişik dərisindən, qunduz dərisindən, sıyrılmış, sıyrılmamış yenot dərisindən, tülkü dərisindən, ayı dərisindən kürk, müxtəsər, insanların öz bədənlərini bürümək üçün icad etdikləri xəz və dəri paltar nə rast gəlirsə, hamısını çəkib aparıır. Departament məmurlarından biri öz gözü ilə həmin ölü xəyalətini görüb, onun Akaki Akakiyeviç olduğunu o saat tanı'yıbmış. Lakin bundan onu elə bir qorxu götürübmiş ki, həmin saat var gücü ilə qaçmağa başlayıbmış və buna görə ona yaxşıca diqqətlə baxa bilməyibmiş, yalnız

uzaqdan onu barmağı ilə hədələdiyini görübümiş. Hər bir tərəfdən fasiləsiz surətdə şikayətlər ya-yılmaga başlamışdı ki, hələ titulyar müşavirlər bir yana, hətta ən böyük gizli müşavirlərin də kürəkləri və çiyinləri, gecələr şinellər soyulduğuna görə, tamamilə soyuğun qabağında qal-malı olub. Polis idarəsinə əmr verilmişdi ki, ölü xəyalətini hər necə olur-olsun, ya diri, ya ölü tutsunlar və başqalarına nümunə olmaq üçün ən amansız bir surətdə cəzalandırılsınlar. Az qalmışdı bu iş müvəffəqiyyətlə yerinə yetirilsin. Kir-yuşkin döngəsində bir kvartalın keşikçisi həmin ölü xəyaləti cinayət başında, vaxtilə fleyta çalan olub istefaya çıxmış bir musiqiçinin friz şineli-ni çəkib aparmaq istədiyi zaman azca qalmışdı yaxalayıb tutsun. O, xəyalətin yaxasından ya-pışış çığıraraq iki başqa yoldasını da çağırmış və xəyaləti tutub saxlamağı onlara tapşırıb, özü yalnız bircə dəqiqəliyə əyilib çəkməsinin boğazından burunotu qabını çıxartmaq istəyirmiş ki, ömründə altı dəfə don vurmuş burnunu bir qədər təravətləndirsin; ancaq, görünür, burunotu elə bir burunotu imiş ki, buna hətta ölümün xəyaləti də

dözə bilməyibmiş. Keşikçi barmağını burnunun sağ pərdəsinə dirəyib sol əli ilə bir çımdık buru-notu götürməyə macal tapmamış, ölü elə bərkdən asqırıbmış ki, üçün də gözünü burunotu ilə dol-durubmuş. Onlar yumruqlarını gözlərinə dirəyib ovuşdurunca ölüünün izi-tozu da qalmayıbmış, belə ki, onlar ölüünün, doğrudan da, öz əllərində olub-olmadığını hətta yaxşı bilmirlər. O vaxt-dan bəri keşikçilər ölülərdən elə bərk qorxmağa başlamışdır ki, hətta diriləri də tutmağa qorxur və yalnız uzaqdan çıxırıldilar: "Hey, yolunu düz get!" Bundan sonra ölü məmur xəyaləti hətta Kalinkin körpüsündən uzaqlarda da görünüb, bütün qorxaq adamları dəhşətə salırıb. Amma biz, əslində, tamamilə həqiqi olan bu əhvalatın xəyalı bir istiqamət almasının əsl bəsi olan həmin böyük adımı tamamilə yaddan çıxardıq. Hər seydən əvvəl, ədalətli olmaq vəzifəsi tələb edir deyək ki, həmin böyük adam, yaman danlanmış olan yazıq Akaki Akakiyeviç gedən kimi, mərhəmətə bənzər bir şey hiss etmişdi. Başqasının halına yanmaq onun üçün yad bir şey deyildi. Mənsəbinin çox zaman xeyirxahlıq hissələrinin bürüzə çıxmasına

mane olduğuna baxmayaraq, onun qəlbində bir çox mehriban duyğular yer etmişdi. Yanına gəlmış dostu onun kabinetində çıxan kimi, o hətta yazılıq Akaki Akakiyeviç barəsində düşünməyə də başlamışdı. Bu zamandan başlayaraq, demək olar ki, hər gün yüksək rütbəli bir adamın məzəmmətinə dözə bilməyen Akaki Akakiyeviçin solğun üzü onun gözünə görünürdü. Akaki Akakiyeviçin fikri onu o qədər narahat etmişdi ki, aradan bir həftə keçəndən sonra o hətta Akaki Akakiyeviçin arxasında bir məmər göndərib onun işinin necə olduğunu və ona, doğrudan da, kömək etmək mümkün olub-olmadığını öyrənməyi qərara aldı. Akaki Akakiyeviçin qısa bir müddətdə və şiddətli qızdırma içinde öldüyünü ona xəbər verdikdə o hətta heyvət içində qalıb, vicdan əzabı duydular və bütün gün kefi yerində olmadı. O, birtəhər əylənmək, bu xoşagelməz təsiri yadından çıxarmaq arzusu ilə axşam öz dostlarından birinin yanına getdi, onun evində ağıllı-başlı bir məclis gördü, həmisiñan yaxşısı bu idi ki, oradakılar hamısı, demək olar ki, bir rütbədə adamlar idi, belə ki, onun heç bir cəhətdən əli-qolu bağlanmayacaq-

dı. Bu, onun ruhi vəziyyətinə çox qəribə bir təsir etdi. O, açıldı, xoşsifət, mehriban bir adam oldu, müxtəsər, bütün gecəni çox xoş keçirdi. Axşam yeməyi yeyərkən iki stəkan şampan şərabı içdi (məlum olduğu kimi, bu şərab şən və xoş fikirlərə yaxşı təsir edir). Şampan şərabı onda cürbəcür gözlənilməz hərəketlərə meyil əmələ gətirdi; belə ki, o, birbaşa evə getmək istəməyib, Karolina İvanovna adlı, gərək ki, əslən almanın olan tanış bir xanımın yanına getmək istədi. Bu xanımla onun tamamilə dostanə bir münasibəti var idi. Bunu da demək lazımdır ki, bu böyük adam xeyli yaşlı idi, yaxşı bir ər idi və hörmətli bir ailə sahibi idi. Biri artıq dəftərxanada xidmət edən iki oğlu və burnu bir qədər dik olsa da,ancaq gözəl olan on altı yaşlı qəşəng bir qızı hər gün galib, onun əlini öpər və deyərdilər: *bonjour, papa*². Hələ canı sulu olub, hətta heç də kifir olmayan arvadı, hər şeydən əvvəl əlini öpdürər, sonra tərsinə çevirib özü onun əlini öpərdi. Lakin öz evindəki ailə mehribanlıqlarından tamamilə razi qalan həmin bu böyük adam, dostanə münasibətlər

² Günün xeyir olsun, ata.

üçün şəhərin o biri başında bir aşna saxlamağı da ədəbli bir hərəkət hesab edirdi. Onun bu aşnası öz arvadından əsla nə cavan, nə də yaxşı idi; ancaq dünyada belə qəribə tapmacalar olur və bu barədə mühakimə yürütəmək bizim işimiz deyil. Bəli, həmin böyük adam pilləkəndən düşüb, xızəyə oturdu və sürücüyü dedi:

— Karolina İvanovnanın yanına! — Özü isə bəzəkli və isti şinelinə bürünüb, elə xoş bir vəziyyət aldı ki, bir rus üçün bundan yaxşısını ağla götirmek də mümkün deyil, yəni bu elə vəziyyətdir ki, özün heç bir şey fikirləşmirsən, amma bir-birindən xoş fikirlər onları axtarmağa zəhmət vermədən özləri sənin ağlına gəlir. O, böyük bir ləzzət içində keçirdiyi axşamın bütün xoş dəqiqələrini, kiçik məclisi qəhqəhə ilə güldürən bütün sözləri ötəri olaraq yadına salırdı; o hətta bu sözlərdən bəzilərini yavaşcadan təkrar edirdi; ona elə gəlirdi ki, bu sözlər elə əvvəlki kimi gülməlidir və buna görə təəccübülu deyil ki, o özü də ürəkdən gülürdü. Ancaq şiddətlə əsən külək hərdənbir ona mane olur və Allah bilir haradan və hansı səbəbə görə şiddətlə əsib sanki sıfətini

kəsir, yiğin-yığın qarı içəri atır, şinelin yaxasını bir yelkən kimi qabardır, ya da birdən qeyri-təbii bir qüvvə ilə onun başına çırır və beləliklə, onu daim narahat edib bu vəziyyətdən qurtarmağa məcbur edirdi. Böyük adam birdən hiss etdi ki, kim isə çox möhkəm bir surətdə onun şinelinin yaxalığından yapışdı. O dönüb baxdıqda əynində köhnə vismundır olan ortaböylü bir adam gördü və dəhşət içində onun Akaki Akakiyeviç olduğunu tanıdı. Məmurun üzü qar kimi ağappaq idi, özü də lap ölüyə bənzəyirdi. Lakin birdən bu böyük adamı bürüyən dəhşət hər bir həddi aşdı. O gördü ki, ölüünün ağızı əyildi, oradan qorxunc məzar qoxusu gəldi və ölü bu sözləri söylədi:

— Hə! Axır ki, əlimə düşdün! Axır ki, sənin də yaxandan yapışdım, filan-fəsman! Mənə elə sənin şinelin lazımlı id! Mənim şinelimi tapmağa çalışmadın, üstəlik, hələ məni danladın da, di indi öz şinelinini ver!

Yazlıq böyük adam az qalmışdı ölsün. Hərçənd o, dəftərxanada və ümumiyyətlə aşağı rütbəli adamların yanında çox tündxasiyyət idi, hərçənd onun bircə heybəti görkəminə baxanda hər kəs

deyərdi: "Aman, nə tündxasiyyətdir!" Ancaq burada o, pəhləvan görkəminə malik bir çox adamlar kimi elə qorxuya düşdü ki, doğrudan da, haqlı olaraq, hətta qəşş edəcəyindən qorxdu, hətta o özü şineli tez çıyından atıb, qorxudan səsi dəyişmiş bir halda sürücüyə çığırdı:

— Var gücünlə evə sür!

Sürçü, adətən, ən qəti dəqiqlərdə çıxan bu səsi eşidib bundan sonra xeyli təsirli hərəkətlər də olduğunu bildiyindən, hər ehtimala görə, başını çıyınları arasına qışib qamçısını qaldıraraq qolaylandı və xizəyi ox kimi sürdürdü. Altı dəqiqdən azəcəq artıq bir zamanda böyük adam öz evinin qapısı ağızında idi. O, rəngi solmuş, qorxuya düşmüş və şinelsiz halda, Karolina İvanovnanın yanına getmək əvəzinə öz evinə gəlib, özünü birtəhər otağına yetirdi və gecəni çox bərbad bir halda keçirdi; belə ki, ertəsi gün səhər çay içilən vaxt qızı ona belə dedi:

— Ata, bu gün sənin rəngin lap qaçmışdır.

Ancaq ata dinmədi və hara getdiyi, hara getmək istədiyi və başına nələr gəldiyi barədə heç bir kəsə bir söz demədi. Bu hadisə ona çox şiddətli

təsir etmişdi. O hətta öz məmurlarına xeyli az-az hallarda deyirdi ki, "necə cürət edirsiniz, bilirsinizmi qabağınızdakı kimdir?" Əgər o, bu sözləri söyləmiş olsaydı da, əvvəl işin nə yerdə olduğunu soruşub dinlədikdən sonra deyərdi. Ancaq qəribəsi budur ki, bu vaxtdan etibarən ölü məmur xəyaləti daha əsla gözə görünmədi. Görünür, generalın şineli onun əyninə lap yaxşı galibmiş; hər halda, daha bir adamın çıyından şinəl qapıldığı barəsində heç bir yerdə heç bir şey eşidilmədi. Amma bir çox fəal və qayğıkeş adamlar heç cür sakit olmaq istəmir və deyirdilər ki, guya, şəhərin uzaq hissələrində ölü məmur xəyaləti hələ də gözə görünürmüsh. Doğrudan da, Kolomna keşikçilərindən biri həmin ölü xəyalətin bir evin arxa tərəfində çıxdığını öz gözləri ilə görmüşdü. Ancaq həmin keşikçi öz təbiəti etibarilə çox aciz idi; bir dəfə adice yekə bir donuz balası xüsusi bir evin qapısından qaçaraq çıxıb ona toxunmuş və yerə yıxmışdı, ətrafdə duran faytonçular bərk gülüşməsdilər. Keşikçi bu istehzaya görə onların hərəsindən bir quruş burunotu pulu almışdı; bəli, həmin keşikçi aciz və gücsüz olduğundan xəyaləti

saxlaya bilməyibmiş, qaranlıqda onun arxasında düşüb gedibmiş, nəhayət, xəyalət birdən durub ətrafına göz gəzdirib ondan soruşubmuş: “Nə istəyirsən?” və ona elə bir yumruq göstəribmiş ki, keşikçi “Heç bir şey” demiş və həmin saat geri qayıdibmiş. Ancaq bu xəyalət boyca xeyli uca imiş, yekə bıqları varmış və deyəssən, Obuxov körpüsünə sarı gedib qaranlıqda gözdən itibmiş.



Николай Васильевич Гоголь

Русский прозаик, драматург, поэт,
критик, публицист

Шинель

Nikolay Vasilyeviç Qoqol 1809-cu ilin mart ayının 19-da Malorusiyanın Poltava quberniyasında, Soroçi qəsəbəsində anadan olmuşdur. Qoqol on üç yaşına kimi atasının mülkündə dinc və rahat yaşayıb, kənd əhlinin dolanacağı ilə tanış olmuşdur. Burada Qoqol malorusların eyş-işrətlərini, çalıb-oynamaqlarını, gözəl nəğmələrini, ənənə və adətlərini, əxlaq və adablarını mütaradı müşahidə edib, sonralar gördüklerini bütünlüklə məharətlə yazıb, özünün həqiqətyazan bir ədibi-kamil olduğunu aşkar etmişdir.

**Qoqol milli ədəbiyyatını məişətin güzgüsü
edib, özündən sonra gələn üdəba və şüəraya
sağlam bir məslək, düz bir yol açıb. Qoqol
həqiqətyazan ədiblərin (realistlərin) babası
və qabaqcıl örnəyidir.**



2 000030 977967
/mini KLASSİKA/

2.99 ₦



QANUN NƏŞRİYYATI
kitab sifarişi (012) 431-16-62
ve www.qanun.az saytında
[www.fb.com/qanunpublishing](https://www.facebook.com/qanunpublishing)